


విశ్వం షరాబ్ బజారు ఇరుకు నందు గుండా నడుస్తున్నాడు. అతను స్వతహా విరికివాడుకాదు. కాని పరిస్థితులు కొంచెం విరికిమందు నూరిపోస్తే జీర్ణించుకోలేక కొంత జబ్బు పడ్డాడు. అయినా అతను ధైర్యంనుడనే చెప్పాలి. కొత్త ఊళ్ళో మూడు నెలలు తెంపరరి పోస్టులో ఎల్. డి. సి. చేసి ఉస్టయినా, రాబోయే వేకెన్స్ లో పోస్టింగ్ కోసం ఓపిగా వేచిఉన్నాడు. జేబు లో చిల్లర డబ్బులు తప్ప టోకు గా ఏమీ లేక పోయినా ధైర్యంగా తలెత్తుకుని షరాబ్ బజారు నడిచిపో గలడు. కాని వాస్తవానికి, అలా ఆ బజారు నడుస్తుంటే అతనికి కొంచెం బెరుగానే ఉంటుంది. ఆ రోజు మరీ. ఎంచేతంటే, విశ్వం ఆ సాయంకాలంలోగా షరాబ్ బజారు కోన్ని వస్తువులు ఖరీదు చేయాలి. అందుకోసం జేబులో ఓయాభై రూపాయలైనా వేసుకోవాలి. యాభై. అంటే. అంతకంటే ఓపైసాకూడా తను పంపాదించలేడు. అందులోనే తనకి కావలసినవన్నీ కొనాలి. కాస్తో కూస్తో మిగుల్చుకుని రిపోస్టింగ్ వచ్చేదాకా నెట్టుకు రావాలి.

విశ్వంకొంచెం భయంగా రోడ్డుకిరెండు వైపులా పెద్ద పులులా నోళ్ళు తెరుచు కున్నట్టు, తలుపులు తెరచుకొన్న పాపుల్నిచూసి, కళ్ళు మూసుకున్నాడు. ఆ రోజెందుకో షరాబ్ బజారు చూస్తుంటే భయం భయంగా ఉంది.

పట్నానికి వచ్చిన కొత్తలో 'ఊళ్ళో చూడాలి నీన విశేషాలేమున్నాయి?' అని ఓ మిత్రుడిని అడిగితే అతను 'షరాబ్ బజారు' అన్నాడు. అవును. నిజమే. తను షరాబ్ బజారు మీదుగా వెళ్ళిన మొదటి సాయంకాలమే ఆ విషయం తెలుసుకున్నాడు. మెలికలు తిరిగి జగ్రున జారి పోతున్నట్టున్న పాములాంటి ఆ పిథి! చుట్టూ పోటీలుపడి ప్రైవైకి సాగిన మేడలు! పాపులోని అపురూప మైన వస్తువులు! వెండి బంగారాలు! ఓహో! బ్యాంకులు, ఇన్సూరెన్స్ కంపెనీ ఆఫీసులు. అన్నింటినీమించి బేరసారాల



నందడి. పట్నానికి ఆ బజారు ప్రాణం. వెన్నెముక. అందులోంచి నడవటమే ఓ విజ్ఞానం. కాని... కాని— విశ్వానికి హృదయంలో వెలితిగా తోచింది. పూర్వం బజారు మధ్యలో మంచినీటి గాడిబావి ఉండేదట. ఎడ

తెరివి లేకుండా బావినీళ్ళు జనం తోడుకు పోతుండేవారట. అక్కడ చులసి వనంలో గంజాయి మొక్కలా ఆ బావి ఎబ్బెట్టుగాతోచి షరాబ్ బజారు ప్రముఖులు దాన్ని పూడ్పించా

రటు. ఆ బావిగలకల చప్పుళ్ళు అవశ్రుతి పలుకుతున్నట్టుండేది గాబోలు!

విశ్వం మనసు గజిబిజిగా ఉంది. త్వరత్వరగా నడిచాడు. అతని ముఖం వికసించింది. షరాఫ్ బజార్ కోసకి చేరుకున్నాడు.

పెద్ద ఆవరణలో గొప్ప భవనం ఆవరణచుట్టూ ప్రహరీగోడ. మామూలుగా పికారు వచ్చినప్పుడు ఆ ప్రహరీ గోడవైపు చూడకుండా త్వరగా వెళ్లిపోయేవాడు విశ్వం. ఆ రోజు చిరు నవ్వుతో బోర్డు చూశాడు. "ఆసుపత్రి" అంటే అతనికి వాసనాపూర్వకమైనభయం. కాని డాక్టర్ బ్యాంక్ అన్న పేరుచూసి విశ్వం వికసించినంతో గేటు తోసుకుని లోపలికి వెళ్ళాడు. వరండాచేరికి క్షణం నిలబడాదు.

ద్యులు, వార్డ్ బాయిలు, డోటీలు ఎవరిమీదా వాళ్ళు తిరుగుతున్నారు. విశ్వం వరండాచేరి డాక్టర్ గది దగ్గర క్షణం నిలబడాదు.

"ఏకా వాలండి?" అప్పుడే చేతిలో ఛార్జ్ తో గదిలోంచి వస్తూ డాక్టర్ విశ్వాన్ని పలకరించింది.

"రక్తదానం చేసానండీ" అన్నాడు విశ్వం వెంటనే.

నర్స్ విశ్వాన్ని డాక్టర్ దగ్గరికి తీసుకువెళ్ళింది. "లీటర్ కి ఇరవై అయిదు రూపాయలు" అన్నాడు డాక్టర్ కాలం వృధా చేయకుండా.

"అలాగే డాక్టర్ గారూ. నేను రెండు లీటర్లు దానంచేస్తాను" అన్నాడు విశ్వం. "దానం" అనే మాట అతనికే అపహాసంగా వినిపించింది.

"ఒకసారి లీటర్ కంటే ఎక్కువ తీసుకోం."

విశ్వం ముఖంలో ఆశాభంగం తాండవించింది. "నేను చాలా ఆరోగ్యంగా ఉన్నాను, డాక్టర్. రెండు లీటర్లు ఇవ్వగలను. దయచేసి తీసుకోండి" ప్రాధేయ పూర్వకంగా అన్నాడు విశ్వం.

డాక్టర్ ఏమీ అనలేదు. అతని రక్తం

రీక్షించి గ్రూప్ నిర్ణయించాడు. రక్తం సుకోమని ఆర్డర్ జారీ చేశాడు.

రక్తం సీసాలో నిండుతుంటే, విశ్వం మనసులో ఆలోచనలు తెరలు తెరలుగా సాసాగాయి. రెండు లీటర్లు రక్తం తీశారు. తర్వాత పళ్ళు, పాలుతెచ్చి చూపారు. యాభైరూపాయలు చేతిలో పెట్టారు.

విశ్వం హాస్పిటల్ ఆవరణదాటి బయటికి వచ్చాడు. ఎంతో ఉత్సాహంతో లోపలికి వెళ్ళాడు. "బ్లడ్ బ్యాంక్" బోర్డు వుమాసి "థాంక్యూ" అన్నాడు. తర్వాత దిగి తలెత్తుకు షరాఫ్ బజార్ లోకి వెళ్ళిచాడు.

ఒక మంచి ఉంగరం కొనాలి. అదే, ముప్పై న అభై మధ్య వచ్చేది. కొన్ని చిల్లర ఖర్చులున్నాయి. డబ్బు. యాభై ఏమూలకి! కాని అంత దాని తను ప్రస్తుతం సమకూర్చలేడు.

విశ్వం వెండి బంగారాల దుకాణం వెళ్ళుతెక్కి, ఏదో ఆలోచనరాగా ఆగిపోయాడు. సుజాత సెలెక్టు చేయాలి.



హీ త శ్రీ

అవకేం తెలుస్తుంది? అతను దుకాణం లోకి తొంగిచూసి మైం చూశాడు. అయిదు దాటింది. సుజాత వస్తూ ఉంది. ఆఫీసులో అయిదు దాటింతర సుజాత ఎవరూ ఉండరు. ఆమె ఇదే దారిని తీసుకు వెళుతుంది. విశ్వం మెట్టుదిగి దిగి పక్కగా నిలబడి రోడ్డు చివరి

డాకా చూస్తూ సుజాతరాక! నిర్జీవ సాగాడు.

అదిగో తెల్లచీర. సన్నటి ఆకారం. దూరంలో - మెరిసే తారలా. విశ్వం కళ్ళలో కాంతి వుంజాలు ప్రతిఫలించాయి. ఆమె దగ్గరగా వచ్చింది.

"సుజాతా!" అన్నాడు ప్రేమగా. ఆమె ఉలిక్కిపడిచూసి, మందహాసం చేసి "మీరా!" అంది.

"నీ కోసమే చూస్తున్నాను. దుకాణం లోకి పోదాం, పద."

"ఎందుకు?"

"ఉంగరం సెలెక్టు చేద్దువుగాని." సుజాత కళ్ళు తక్కువన్నాయి. కళ్ళెత్తి అతన్ని క్షణం చూసింది.

"రేపు రిజిస్ట్రార్ ఆఫీసులో మనం -" అన్నాడు వాక్యాన్ని అసంపూర్తిగా ముగిస్తూ విశ్వం.

సుజాత వదనంలో కొత్తకళవచ్చింది. అప్రయత్నంగా ఆమె తలకిందికి వంచి విశ్వాన్ని క్రీగంట చూసింది. అతను పరవశించిపోయాడు. ఆమె తన ప్రేమిని ఉన్న ఉంగరం చూసుకుంది.

"ఉంగరాలు మార్పుకోవాలి కదూ?" అన్నాడు విశ్వం. అంటూనే దుకాణం లోకి దారితీశాడు. ఆమె అతన్ని అనుసరించింది.

ఒక ఉంగరం సెలెక్టుచేశారు. నలభై డాకా అయింది. అంగడి బయటికి వచ్చారు. విశ్వం ఉల్లాసంగా ఉన్నాడు. అతని మనసు గతాన్ని స్మరించసాగింది. ఉద్యోగంలో చేరిన మొదటిరోజు, తన సీటులో కూర్చుంటూ యధాలాపంగా ఎదురుగా చూశాడు. ఆలోచనగా పరాకుగా చూస్తున్న రెండుకళ్ళు తటాలున తన కళ్ళలోకి చూశాయి. మెరుపు మెరిసినట్లయింది. ఆ కళ్ళలో ఎంత ఆకర్షణ. ఆ ఆకర్షణ తనని మంత్రముగుడి చేసింది. ఆ క్షణంనించీ సుజాత అంటే తనకి పంచప్రాణాలు. తనలో ఏముందో గాని సుజాతకి తనంటే ఎంతో అభిమానం మొదటినుంచీ. తన అదృష్టంకొద్దీ అదితన

మీ ప్రియమే గా మారింది. ఇద్దరూ మర్యాద వివాహం చేసుకోబోతున్నారు.

“డబ్బెక్కడిది?” అంది సుజాత అతని ఆలోచనలకి భంగం కలిగిస్తూ.

విశ్వం తటపటాయించాడు.

“అప్పా?” అందామె.

విశ్వం అబద్ధం చెప్పడలచుకోలేదు.

“సంపాదించాను” అన్నాడు గర్వంగా.

“ఎలా?”

“తర్వాత చెప్తా” అన్నాడతను, నిజం చెప్పటం ఇష్టంలేక.

“చెప్పకూడదా?” అందామె రెట్టిస్తూ.

చెప్పే తప్పేమిటనిపించింది విశ్వంకి. అందువల్ల ఆమెమీద తనకెంత ప్రేమో నిరూపణ అవుతుంది. పిచ్చిపిల్ల. కంగారు పడిపోయింది. ఆమెని నడిసముద్రంలో వదిలేసి పోతాడేమోనని భయపడ్డది. అవన్నీ పిచ్చిఊహలు, తనని విశ్వం ఎన్నడూ వదలి ఉండదనీ, అతని ప్రేమ అంత బలమైందనీ ఆమె తెలుసుకుంటే ఆమె హృదయం సంతోషంతో నిండిపోతుంది.

“అలా కంగన్ హాల్ కి పద. చెప్తా” అన్నాడు విశ్వం.

ఇద్దరూ కంగన్ హాలుకి వెళ్ళారు. ఆమె చేతులనిండా గాజులు తొడిగించుకుంది. ఆ మధుర మంజుల స్వరం వింటుంటే విశ్వంలో అనురాగం కట్టలు తెంచుకుంది. కంగన్ హాలు చాటివస్తుంటే సుజాత మళ్ళీ అడిగింది.

“అనుపవ్రవాళ్ళు నా దగ్గర రక్తం కొన్నారు - అవును యాభైకి రెండు లీటర్లు” అన్నాడు విశ్వం.

సుజాత అతని కళ్ళలోకి కన్నీటితరలెదు.

“గా వస్తువుల్ని తే. రేపిపాటికి



రక్తం వట్టడూ?” అన్నాడు కొంత నిర్లక్ష్యంగా.

సుజాత ఏమీ అనలేదు. విశ్వానికి కొంత అసంతృప్తిగా ఉంది. “రక్తమూ పి వస్తువే సుజా” అన్నాడు. “రేపు తప్పక రిజిస్టర్ మేరేజీ చేసుకుందాం అన్నాను కదు, సుజాతా, మరి-” అతను ముగించటం అనవసరం అనుకుని ఆపేశాడు. “మరి డబ్బుకావ్వా?” అనటం అతనికి ఎందుకో ఇష్టం లేకపోయింది.

సుజాత ఏమీ వింటున్నట్టులేదు. హారన్ ఎన్నిసార్లు మోగించినా ఆమె

ఎదురుగా వచ్చే కారును తప్పించుకోలేదు. చప్పున విశ్వం ఆమెని పక్కాకలాగాడు. కాని ఖైదకనింది చిన్నశారు వస్తూ ఆమెని తప్పకోబోయి విశ్వాన్ని ఢీ కొంది. ఏక్సిడెంటయింది. ఏం జరిగింది అస్పష్టంగా తెలిస సుజాత తప్పువుంది.

★ ★
రక్తం బాగా పోయింది. కనిపించం రెండు లీటర్లు రక్తం అర్రంటుగా ఎక్కించాలి, లేకపోతే ప్రమాదం అన్నాడు డాక్టరు.

'నా రక్తం అనే ఎక్కించండి డాక్టర్' అంది సుజాత అదుర్దాగా, గాఢదిక స్వరంతో.

సుజాతరక్తం పరీక్షించాడు డాక్టర్. కాని ఆమె రక్తం 'గ్రూపు' వేరు. ఆ మాట డాక్టర్ చెప్పగానే ఆమె ముఖం కళావిహీనమైంది.

'వేరే ఎవరైనా ఉన్నారా?'

ఎవరున్నారు? ముసలితల్లి, తన తమ్ముళ్ళూ, చల్లెళ్ళూ-చిన్నచిన్నపిల్లలు. ఈ భారాన్నంతా ఎలా గో ఈ దు క్లిస్తుంటే, తెప్పకొయ్యలా విశ్వం ఆదు కున్నాను-అర్థికంగా కాకపోయినా, తన దానా అదేగా. 'ఎవరూ లేరండీ, డాక్టర్ గారూ, మారే రక్షించాలి'.

ముప్పయి అయిదేళ్ళ వయస్సులో చెట్టి అన్న అంత డాక్టర్ దూ పరి మొక్కలా అటూ ఇటూ ఉగి 'నేనేం చెప్పొచ్చు' అను. రెండు లీటర్లు వంద టూపోయినట్లుంది. ఆ డబ్బు హాస్పి

ల్ కట్టాలి. వీడవాళ్ళు కనుక తగ్గించి పాపాను' అన్నాడు.

సుజాత హతాశురాలైంది. వంద టూ పా య లు ఎక్కణ్ణించి వస్తాయి? తన బతుకు దినదిన గండం.

'డాక్టరుగారూ, దయ తలచండి. ఆయన ఇవాళే, ఇంతక్రితమే ఈ ఆసు పత్రికే రెండులీటర్లు రక్తం దానం చేశారు. దయచేసి వారి రక్తం వారికి చిచ్చి వెయ్యండి. మీరిచ్చిన డబ్బు లాగో ఇచ్చివేస్తాను' దీనంగా అడి గింది సుజాత.

డాక్టర్ కొంచెం ఆశ్చర్యం గా నాశాడు. తర్వాత పక్కన ఉన్న నర్స్ ను ప్రశ్నార్థకంగా చూశాడు. 'ఎస్ డాక్టర్. అతను రక్తదానం చేశాడు. వారులో చూశాను. ఆమె చెప్పింది 'జమే' అంది నర్స్.

'ఎప్పుడు చూశావు?' అన్నాడు డాక్టర్ కొంచెం కోపంగా. నర్స్ కొం తడబడ్డది.

'పేషంట్ నిచూడగానే గుర్తుపట్టాను. తర్వాత పేరు, వివరాలు చూస్తే సరి పోయింది డాక్టర్' అందామె.

డాక్టర్ ముఖం కరుడుగట్టింది.

'సారీ. మేం రక్తం సరైచేస్తే, మారేటుప్రకారం డబ్బివ్వవలసిందే. నేనేం చేయలేను' అని చరచర డాక్టర్ రూమ్ కి వెళ్ళిపోయాడు. సుజాత గుండె ఆగిపోయినట్టుయింది. విశ్వం అచేతనుడై పడివున్నాడు. త్వరలో రక్తం ఇవ్వక పోతే ప్రాణాపాయం. తనేం చేయాలి? ఎలాగో ఆ డాక్టర్ కాళ్ళు పట్టుకోవాలి.

సుజాత త్వరత్వరగా డాక్టర్ని అను సరించింది. డాక్టర్ గదిలోకి వెళ్ళి తన సీటు లో కూర్చున్నాడు. బెల్ కొట్ట బోయి ఎదురుగా ప్రత్యక్షమైన సుజాతని చూసి చిరాకుపడి ఆగాడు.

'డాక్టర్ గారూ ఆయన లేకపోతే నా జీవితం నాశనమైపోతుంది. మా తుటుంబం నిరాధారమైపోతుంది. దయ

బెంగాల్ చక్ని కెంఠి కెసి హంస

బెంగాల్ కొని చూపు కాపాడుకోండి బెంగాల్ హంస చక్ని చూపుకు వెలుగునుకు

హాలురంగు బల్బులు ప్రవేశపెట్టు చున్నారు ఇదే మీరు కోరే బల్బులు 40, 60, 100 వోల్టులలో లభిస్తున్నాయి

జి. ప. పరుమరామ్ ప్రైవేట్ లిమిటెడ్
11 - 658/2 లక్ష్మీకాపూల్, హైదరాబాద్ - 4, A.P.

కలవందీ అంది సుజాత బతిమాలు కుంటున్నట్టు.

డాక్టర్ ఓక్షణం ఆమెవైపు చూశాడు. వచ్చటి ఆమె వదనానికి ఎర్రబడినకళ్ళ వింతసోయాగాన్ని చేకూరుస్తున్నాయి. జాటు గాలిలో నాట్యంచేస్తూ ఆమె ముప్పటి బుగ్గలలో దోబూచులాడుతున్నాయి. "ఆయన నీకేమవుతాడు" అన్నాడు డాక్టర్.

సుజాత తన వచ్చటిచేతుల్ని అలంకరించిన ఎర్ర ఎర్రటి గాజుల్ని చూసుకుంది.

"రేపు మాకు వివాహం జరగవలసింది" అంది దుఃఖాన్ని ఆవుకుంటూ.

"అరె, ఇంకా నయం" అన్నాడు డాక్టర్. అని నాలుక కరుచుకున్నాడు. "కాని తప్పదమాయ్, వందరూపాయలు ఇవ్వవలసిందే. హాస్పిటల్ రూల్స్."

"ఎలాగో సహాయంచేస్తే మీమేలు..."

"నాజేబులోంచి ఇవ్వమంటావా?" అన్నాడు డాక్టర్ ఆమె మాటల్ని మధ్యలోనే తుంచినవేస్తూ.

సుజాతకి ఏదో ఆవేశం కలిగింది.

"ఇస్తే మీ ఋణం ఎలాగో తీర్చుకుంటాను తప్పక" అంది వాణికి పెదవుల్లో.

"మాటల్లో పని కాదు. వీజ్ - వెళ్లు నాకు పనుంది. త్వరగా వందరూపాయలు తెస్తే నా పని నేను చేస్తాను."

డాక్టర్ ముఖం చిటిచిచుకుని, ఏవో కాగితాలు ముందేసుకున్నాడు.

అనిమేషంగా సుజాత డాక్టర్ వైపు చూసింది. ఆమెకళ్ళలో విశ్వం మెదిలాడు. తనకోసం, రక్తం ఇచ్చిన విశ్వం. తన సుఖంకోసం, తన పరువు కోసం, తన ప్రాణంకోసం —

"మీకేమండీ బి. ఏ. క్లాసులో ప్యాసయారు."

"మీరు డ్రాఫ్టురాసినట్టు ఎవరు రాయగలరండీ."

"ఎంత నిజాయితీ! ఈ రోజుల్లో మీలాంటి వాళ్ళుండరండీ."

"పెద్ద ఉద్యోగంవస్తే మమ్మల్ని మర్చిపోరూ?"

"ఈ ఉద్యోగం పోతే ఏమండీ, రేపి పాటికి రాజాలాంటి ఉద్యోగంరాదా?"

అని అనునయంగా తను మాటాడుతుంటే, ఎంత ఆత్మవిశ్వాసంతో, ఎంత ఉత్సాహంలో జలపాతంలా హుషారుగా తిరిగేవాడు. ఆ కళ్ళలో తనంటే ఎంత అభిమానం ఒలికించేవాడు!

"నాకు పనుందని చెప్పానుగదూ" అన్నాడు డాక్టర్ ఆమె కదలక నుంచుని ఉండటం చూసి.

సుజాత మాటాడకుండా డాక్టర్ కి దగిరగా వెళ్ళింది. అతను కొంచెం తెల్లబోయాడు. ఆమె నిలుపునా వొణికిపోతోంది. ఇంకా దగిరగా వెళ్ళింది. కంపించే ఆ ఎర్రటి పెదవుల మీద చిరునవ్వు విరిసింది. డాక్టర్ లేచి నుంచున్నాడు. సుజాత కదలేదు. ఆమె కళ్ళలోకి చూస్తూ డాక్టర్ కొంచెం ముందుకు జరిగాడు. సుజాత తల వంచుకుంది. డాక్టర్ తటాలున ఆమె ని దగ్గిరికి లాక్కుని పెదవుల్ని చుంబించాడు. సుజాత చప్పన విడిపించుకుని వెనక్కి జరిగి, డాక్టర్ కళ్ళలోకి నిశితంగా చూసింది. తీవ్రమైన ఉచ్చాసనీక్వాసాలకి ఆమె హృదయం అదిరి అణుమణికోలేని ఆవేగాన్ని ప్రస్ఫుటం చేస్తోంది. డాక్టర్ తత్తర పడ్డాడు.

"సారీ, వీజ్. ఇదిగో ఈ వంద ఆఫీసులో జమకట్టండి. పేషంట్ కి త్వరలో రక్తం ఇద్దాం" అని ఆమెకి అందుబాటులో బల్ల మీద వందరూపాయల షోటు పడేసి, చరచర స్ప్రింగ్ డోరు తెరుచుకొని గది బయటికి వెళ్ళి డాక్టర్ గట్టిగా అరిచాడు.

"నర్స్ ఆషరాబ్ బజారో ఏక్కి దంటయిన పేషంట్ కి త్వరగా బడ్ ఇవ్వాలి. వెంటనే బడ్ ట్రాన్స్ ఫ్యూజ్ ఆపరేటన్ ఆరేంజి చెయ్యి."

సుజాత మనసులో షరాబ్ బజారు బజారంతా గిద్రున తిరిగింది.

"రక్తమూ ఓ వస్తువే సుజా" అన్న విశ్వం మాటలు ఆమె చెవుల్లో మాత్రమోగాయి.

"అవును, ప్రపంచంలో అన్ని వస్తువులే, పాటికి ఖరీదుల అట్టముక్కలు ఇందంగా వేళ్ళాడుతూ ఉంటాయి" అనుకుని సుజాత కన్నీళ్ళతో పెదవుల్ని తుడుచుకుని ఆసుపత్రి ఆఫీసుగదివైపు నడిచింది బరువుగా.

□□□

ఆకమధ్య అలవాటు పోయిన బహుశక్తి వ్యక్తం, మన ప్రాణాన్ని తీసుకోవడం

